

नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, कात्तिक २३ गते २०३३ साल [संख्या २६

श्री ५ को सरकार जल तथा विद्युत् मन्त्रालयको सूचना

साना जल विद्युत् विकास समिति (गठन) आदेश, २०३३

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

संक्षिप्त नाम र प्रारम्भ: (१) यस आदेशको नाम “साना जल विद्युत् विकास समिति (गठन) आदेश, २०३३” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा—

“परियोजना” भन्नाले नेपाल अधिराज्यको पहाडी ग्रामीण क्षेत्रको निमित्त ससाना विद्युत् शक्ति उत्पादन गर्नको लागि श्री ५ को सरकारबाट स्वीकृत साना जल विद्युत् विकास परियोजना सम्झनुपर्छ ।

३. समितिको गठन: (१) परियोजना सञ्चालन गर्न साना जल विद्युत् विकास समिति (यसपछि “समिति” भनिएको) नामको एक समिति गठन गरिएको छ ।

आधिकारिकता मन्त्रालयबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) उप-दफा (१) बमोजिमको समितिमा देहायका सदस्यहरू रहनेछन्:-

- | | |
|---|------------|
| (क) सचिव, जल तथा विद्युत् मन्त्रालय- | अध्यक्ष |
| (ख) चीफ इन्जिनियर, विद्युत् विभाग- | सदस्य |
| (ग) प्रतिनिधि, अर्थ मन्त्रालय- | सदस्य |
| (घ) प्रतिनिधि, राष्ट्रिय योजना आयोग- | सदस्य |
| (ङ) महाप्रबन्धक, नेपाल विद्युत् कर्पोरेशन- | सदस्य |
| (च) महाप्रबन्धक, पूर्वाञ्चल विद्युत् कर्पोरेशन- | सदस्य |
| (छ) परियोजना प्रमुख- | सदस्य-सचिव |

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिमा सदस्यहरू थपघट वा हेरफेर गर्न सक्नेछ ।

(४) समितिको आमन्त्रणमा स्वदेशी वा विदेशी विशेषज्ञ वा सल्लाहकार समितिको बैठकमा पर्यवेक्षकको रूपमा उपस्थित हुन सक्नेछ ।

४. समितिको काम, कर्तव्य र अधिकार: परियोजना सञ्चालन गर्नु समितिको कर्तव्य हुनेछ र त्यसको सञ्चालनको लागि समितिले निम्नलिखित कामहरू गर्न सक्नेछ ।

- (क) परियोजनाको सर्भेक्षण, रूपाङ्कन (डिजाइन) र लगत तयार गर्ने,
- (ख) परियोजनाको निर्माण कार्य सञ्चालन गर्ने,
- (ग) परियोजनाको निर्माण, सञ्चालन तथा कार्यान्वयनको सम्बन्धमा नीति निर्धारण गर्ने र ती कार्यहरूको निरीक्षण गर्ने,
- (घ) परियोजनाको लागि आवश्यक कर्मचारी र सल्लाहकारहरू नियुक्त गर्ने,
- (ङ) परियोजनाको कार्यान्वयनको लागि अन्य आवश्यक कार्यहरू गर्ने ।

५. समितिको कोष: (१) समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिनेछ:-

- (क) श्री ५ को सरकारबाट प्राप्त रकम,
- (ख) श्री ५ को सरकारमार्फत् कुनै विदेशी एजेन्सीबाट प्राप्त रकम वा ऋण,
- (ग) अरु कुनै स्रोतबाट प्राप्त गरेको रकम ।

(२) समितिको आय व्ययको लेखा समितिले बनाएको नियमबमोजिम राखिनेछ ।

६. लेखापरीक्षण: (१) समितिको लेखापरीक्षण प्रचलित नेपाल कानूनबमोजिम हुनेछ ।

(२) श्री ५ को सरकारले चाहेमा जुनसुकै बखत पनि समितिको हिसाब किताब जाँच्न वा जचाउन सक्नेछ ।

आधिकारिकता पुष्टि विभागबाट प्रमाणित गरिएपछि मात्र लागु हुनेछ।

७. अधिकार प्रत्यायोजन: समितिले आवश्यकतानुसार आफ्नो सबै वा केही अधिकार समितिको कुनै सदस्य, सदस्य-सचिव, सदस्यहरूको उप-समिति वा परियोजनाको कुनै कर्मचारीलाई प्रत्यायोजन गर्न सक्नेछ ।
८. समितिको बैठक र निर्णय: (१) समितिको बैठक अध्यक्षले तोकेबमोजिम बस्नेछ ।
 (२) अध्यक्ष र सदस्य-सचिवको अतिरिक्त अरु कुनै दुईजना सदस्य उपस्थित भएमा समितिको गणपूरक संख्या पूरा भएको मानिनेछ ।
 (३) समितिमा बहुमतको राय मान्य हुनेछ र मत बराबर भएमा अध्यक्षले निर्णय-यात्मक मत समेत दिन सक्नेछ ।
 (४) समितिको बैठकमा अपनाइने अन्य कार्यविधि समिति आफैले निर्धारण गर्नेछ ।
 (५) समितिको निर्णय समितिको सदस्य-सचिवद्वारा प्रमाणित गरिनेछ ।
९. नियमहरू बनाउने: समितिले आफ्नो कार्य सञ्चालनको लागि श्री ५ को सरकारको स्वीकृति लिई आवश्यक नियमहरू बनाउन सक्नेछ ।
१०. श्री ५ को सरकारसंग सम्पर्क: समितिले श्री ५ को सरकारसंग सम्पर्क राख्दा जल तथा बिद्युत् मन्त्रालयमार्फत् सम्पर्क राख्नु पर्नेछ ।
११. समितिको कार्यालय: समितिको प्रधान कार्यालय काठमाडौंमा र परियोजना कार्यालय सम्बन्धित परियोजना क्षेत्रमा रहनेछ ।

आज्ञाले—

कर्णध्वज अधिकारी

श्री ५ को सरकारको का. मु. सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

• आधिकारिकता मुद्रण विभागबाट प्रमाणित गरिएपछि मात्र लागू हुनेछ।